

Kampjonat 1956-57

Iċ-champions Sliema W. jibdwew id-difiża tat-titlu b'rebħa tajba

L-Ewwel Ġurnata

06-10-1956:

Marsa FC – Hibernians FC 1-1

H.T 0-0

Ref: R.S.M Carmel Galea (R.M.A)

Skurjaw: F. Church (H) 53' u o.g L. Attard (M) 65'.

Att: 2,441

Marsa FC: Salvu Alamango, Frans Hole, Ernie Glynn, Nenu Fabri, Frans Borg, Edward Azzopardi, Anthony 'L-Iskitu' Spiteri, Carmel 'Is-Suldat' Spiteri, Fredu 'Steak' Abela, Vidal, Willie Bowerman.

Hibernians FC: Edwin Gili, Colin Tabone, Leli 'L-Ghawdxi' Attard, Louis Theobald, Fred Barry, Sunny Anastasi, Charlie 'Kin-nie' Schembri, Maurice Vella Borg, Fredu Church, Leli Sultana, Dwinu Tagliaferro.

1. Il-goalkeeper Salvu Alamango ta' Marsa jiġi hu l-plejer promettenti Żarenu Alamango ta' Floriana. Missierhom, Gużè kien plejer ta' Floriana fis-snin għoxrin u tletin. Fis-snin tmenin, it-tradizzjoni fil-familja kompliet meta iben Żarenu, Tony Alamango kien lagħab fil-Kampjonat Premier mal-klabb Furjaniz.

2. Toni Spiteri 'L-Iskitu', irritorna għall-futbol tal-Ewwel Diviżjoni ma' Marsa FC. Fil-pasat huwa kien lagħab ma' Hibernians. Akkwisti ohra ta' Marsa kien taż-żagħżuħ Vidal li huma akkwistaw minghand Msida, Frans Borg minghand Hamrun Spartans, Frans Hole minghand St. Patrick filwaqt li l-plejer tagħhom Willie Bowerman, ex-Floriana, irritorna Malta wara sena msiefer.

3. Eżatt wara din il-partita, intlagħbet il-partita bejn Malta XI u Uganda li t-tim Malti rebah bl-iskor ta' 4-0.

07-10-1956:

Sliema Wdrs. FC – Rabat FC 3-0

H.T 2-0

Ref: Turu Lentini

Skurjaw: N. Calleja (S) pen. 15', S. Schembri (S) 30' u T. Nicholl (S) 71'.

Att: 4,571

Sliema Wdrs. FC: Victor Scerri, Guzi 'Ged-dumu' Bonnici, Lolly 'Tal-Mitejn' Cuschieri, Ninu Calleja, Salvu Bonnici, Alex Gollcher, Robbie Buttigieg, Salvinu Schembri, Joe

'Jockey' Xuereb, Sammy Nicholl, Tony Nicholl.

Rabat FC: Anthony Micallef, Ruġġieru 'Iz-Żiemel' Spiteri, Frank Camenzuli, Johnnie 'Zikizokk' Azzopardi, Anthony 'Il-Legdi' Azzopardi, Romeo 'Il-Mosti' Agius, Pawlu 'Ta' L-Imtarfa' Vassallo, Twanny 'Tal-Manager' Vassallo, Pawlu 'Il-Fulier' Said, Charlie Theuma, Peter 'Il-Glorja' Micallef.

1. Rabat kienu qed jilagħbu mingħajr tliet ta mill-aqwa plejers li kellhom fl-istaġun ta' qabel meta Joe Cilia u l-goalkeeper Albert Zarb Cousin siehbu lil Valletta FC filwaqt li s-centre-half Aquilina ddeċieda li jieqaf mill-futbol. Magħhom kważi tilfu lill-attakkant Pawlu Said li wera x-xewqa li jiċcaqlaq qabel ma persuna prominenti fir-Rabat ikkonvincietu jibqa' mal-Magpies.

2. Il-left-half promettenti Romeo Agius sieheb lil Rabat FC mingħand Mosta. Huwa kien halla mpressjoni tajba mat-tim Malti tal-U/20. Rabat kienu għelbu l-konkorrenza ta' Valletta u Hamrun Spartans li wkoll kienu qed juru nteress fil-plejer. Akkwist ieħor ta' Rabat kien ta' Frank Camenzuli li huma akkwistaw mingħand Balzan Youths sabiex jimla' il-vojt li halla Joe Cilia.

3. Sliema Wanderers tilfu is-servizzi tal-wing-half tagħhom Karm Borg li sieheb lil Valletta FC. Karm Borg aktar tard kellu karriera sabiħa bħala kowċ fejn kien anke mexxa lit-tim nazzjonali Malti. Il-Wanderers tilfu wkoll lill-goalkeeper regolari tagħhom Ray Cosby li kien jinsab l-Ingilterra fejn kien anke qed jittrenja ma' Leicester City. Għaldaqstant il-Wanderers kienu qed ifittxu goalkeeper ieħor fejn kienu nteressati fl-akkwist tal-goalkeeper ta' Vittoriosa Stars Godwin Cassar li fil-pasat kien anke fuq il-kotba tal-istess Sliema.

4. Sliema Wanderers taht il-gwida tal-Physical Trainer Jock Gilmour kienu diġà fethu l-istaġun bir-rebħ tal-Cassar Cup meta gimgha qabel din il-partita, fit-30 ta' Settembru 1956, huma kienu għelbu lil Hamrun Spartans 5-0 fil-Final tal-Cassar Cup b'hat-trick ta' Sammy Nicholl u gowl kull wieħed minn 'Jockey' Xuereb u Robbie Buttigieg. B'hekk il-Wanderers għalqu haq xi kritiċi li kienu qed jargumentaw li Sliema fl-istaġun ta' qabel ma kienux rebħu l-Quadruple Crown minhabba li l-Cassar Cup li rebħu f'Settembru 1955, kienet tap-

partjeni l-istaġun 1954-55 meta l-Cassar Cup ma kinetx saret, u kienet din il-Cassar Cup ta' Settembru 1956 li kienet tappartjeni l-istaġun ta' qabel 1955-56. Biex il-kobba tkompli tithabbel fiz-żewġ okkażjonijiet Sliema irċevew il-Miniature Cup u l-midalji bis-sena 1955 minqax fuqhom.

13-10-1956:

Birkirkara FC – Valletta FC 3-3

H.T 3-0

Ref: George Bonello

Skurjaw: G. Pisani (B) 15', P. Carbonaro (B) pen. 21', L. Saliba (B) 41', N. Mackay (V) pen. 59' u 65' u o.g J. Gatt (V) 90'

Att: 3,136

Birkirkara FC: Lolly Rizzo, John Gatt, Frans Cassar, George Dalli, Louis 'Ir-Russu' Gauci, Norman Bell, Frans 'Il-Lula' Bonnici, Joseph Farrugia, Leli 'Il-Likku' Saliba, Guzi 'Il-Gross' Pisani, Pawlu 'Polly' Carbonaro.

Valletta FC: Pawlu Montebello, Joe Agius, Edwin 'Dwinu' Schembri, Joe 'It-Tichy' Grech, Joe Cilia, Nenu 'Il-Wiżza' Mackay, Sunny Curmi, Josie Urpani, Mario Azzopardi, Frankie Zammit, Alfred 'Il-Waniż' Borg.

1. Valletta FC akkwistaw żewġ plejers li fl-istaġun ta' qabel kienu fuq il-kotba ta' Rabat FC – id-difensur promettenti Joe Cilia u l-goalkeeper Bertu Zarb Cousin. Huma kienu mistennija jsaħħu d-difiża Beltija wara li fil-kampjonat ta' qabel Valletta kienu sofrew 25 goal – wieħed inqas minn Vittoriosa Stars li kienu sfaw relegati.

2. Valletta kellhom ukoll bi prova magħhom plejer Franciż, Claude Lambert, li ffit halla mpressjoni tajba fil-friendlies u ġie rilaxxat. Żewġ plejers ohra ta' Valletta li ma baqghux magħhom kienu Albert Lewis u Frans Cardona li siehbu lil St. Patrick FC.

2. Birkirkara akkwistaw lill-plejer George Dalli mingħand Floriana FC, filwaqt li cedew lil Bertie Agius lil Gżira United FC.

3. Mario Azzopardi ma setax ikollu de-butt aħjar ma' Valletta FC meta kien fuq xutt tiegħu li nkiseb draw drammatiku ta' 3-3 meta l-ballun habat mad-difensur Johnnie Gatt u spicċa fix-xibka. Id-devjazzjoni però kienet wahda strumentali biex seta' jasal il-gowl meta l-goalkeeper Rizzo kien diġà ntxet in-naħa l-oħra tal-last. Azzopardi, li kien għad irid jagħlaq 16-il sena, fid-29 ta' Diċembru, fl-istaġun ta' qabel kien jilgħab

ma' Valletta Rovers. F'dak iż-żmien hu kien maghruf bhala Victor Azzopardi.

4. Tmien minuti mit-tmien tkeċċew Nenu MacKay ta' Valletta u George Dalli ta' Birkirkara wara li ġew fl-idejn. Il-Bord tad-Dixxiplina tal-MFA kien issospenda lil George Dalli żewġ partiti u mmultah £1 filwaqt li ssospenda lil Nenu MacKay partita wahda u mmultawh £2.

5. Birkirkara FC dahhlu rapport quddiem l-MFA li partitarji ta' Valletta FC matul il-partita waddbu ġebel fid-direzzjoni tal-plejers tagħhom u anke lejn ir-referee.

6. Il-plejer ta' Birkirkara FC Leli Saliba 'Il-Likku' fit-8 ta' Novembru, 1956, kien wehel hames xelini fil-Qorti tal-Maġistrati għal imġieba mhux xierqa waqt din il-partita.

14-10-1956:

Floriana FC – Hamrun Sp. FC 2-0

H.T 1-0

Ref: R.S.M Carmel Galea (R.M.A)

Skurjaw: T. Cauchi (F) 30' u C. Bennetti (F) 47'.

Att: 6,712

Floriana FC: Edwin Zammit, Lolly Debatista, Roy Swift, Ġużi Bennetti, Tony Dalli, Freddie Vella James, Żarenu Alamango, Lolly Borg, Tony 'Il-Majsi' Cauchi, Pullu 'Il-Koku' Demanuele, Charlie 'In-Najsu' Bennetti.

Hamrun Sp. FC: John Chetcuti, Salvu Azzopardi, Freddie 'Ix-Xibby' Sciberras, George Jones, Louis Bonello, Freddie Falzon, Frangisku 'Il-Mutu' Formosa, Ġużi 'Iz-Zizell' Psaila, Carmelo 'In-Nene' Grech, Victor Grima, Joe Ebejer.

1. Dr. Benny Camilleri LL.D, M.L.A ex-plejer tat-tim Furjaniz miż-żmien tal-Ajax inhatar president tal-klabb Furjaniz.

2. Floriana FC kienu ghadhom minghajr il-plejer tagħhom Joe Cini li kien fuq prova ma' Leyton Orient fl-Ingilterra. Kemm il-manager ta' Leyton Orient, Alec Stock, kif ukoll il-kowċ, Joe Mallett, it-tnejn kellhom kliem ta' tifhir fuq il-plejer Malti u xtaquh jibqa' magħhom iżda l-plejer Malti kien qed iħoss in-nuqqas tal-hbieb u l-graba f' Malta u kien ġie lura lejn Malta aktar tard. (Cini kien reġa' mar ma' Leyton Orient meta ntemm dan il-kampjonat).

3. Plejer iehor nieqes għal Floriana kien Charlie Brincat li tlitt ijiem wara din il-partita kien dahal għall-operazzjoni tal-cartilage fl-Ispatar King George V (illum Sptar Pawlu Boffa).

4. Iż-żewġ nahat kienu diġà ltaqgħu f'dan l-istaġun meta fis-semifinali tal-Cassar Cup, l-Ispartans kienu għelbu lil Floriana 2-1 b'wirja kbira tal-goalkeeper tagħhom Gejtu Busuttil 'Il-Buras'. B'sorpriza għal dan il-konfront, l-Ispartans taw id-debutt lill-goalkeeper tal-Minors John Chetcuti. Plejer iehor li kien qed jiddebutta mal-Ispartans kien Louis Bonello li nġhata l-inkarigu diffiċli li jimmarka lil Tony Cauchi.

5. Gejtu Psaila 'Il-Haċċa' kien għadu

nieqes għall-Ispartans wara li kien għamel operazzjoni fl-Ispatar ta' Bighi biex inehhi xi frak tal-ghadam mill-irkoppa. Huwa kien diġà tilef iż-żewġ logħbiet tal-Cassar Cup. Aktar tard Psaila kellu differenzi mal-klabb tal-Ispartans u spiċċa biex ma lagħab xejn f'dan l-istaġun.

6. Għal din il-partita Carmelo Grech 'In-Nene' lagħab fil-pożizzjoni insolita ta' centre forward minflok Gejtu Psaila, fejn Grech is-soltu kien jilgħab f'nofs id-difiża tal-Ispartans.

7. Il-goalkeeper Ġużi Alamango ma kienx qed jinżel għat-training ma' Floriana minhabba differenzi mal-klabb. Minflok u dahal jilgħab il-goalkeeper Edwin Zammit li fl-istaġun ta' qabel ma kienx lagħab minhab-

ba li kien ġie sospiż għal sena mill-MFA minhabba li ffirmma ma' żewġ klabb.

8. Anke l-klabb ta' Hamrun Spartans kellhom problemi mal-goalkeeper regolari tagħhom Ġużi Bonnici 'Il-Yumi' meta skond il-ġurnal 'The Buletin' huwa kien talab lill-klabb sabiex jiġi nxurjat bl-Ispartans ma jilgħux it-talba tiegħu.

Klassifika: Sliema Wdrs. FC u Floriana FC 2 pti.; Marsa FC, Hibernians FC, Valletta FC u Birkirkara FC 1 pt., Rabat FC u Hamrun Spartans FC 0 pti.

L-Aqwa Skorers: N. Mackay (Valletta FC) 2 goals.

AHBARIJET

Fil-Laqqha Ġenerali ta' Rabat FC tat-23 ta' Ġunju, 1956, kien ġie deciz li jittiehdu passi legali kontra l-plejers Joe Cilia u Bertu Zarb Cousin wara li dawn siehbu lil Valletta FC. Kien ġie deciz ukoll li iż-żewġ plejers jiġu rrapportati lill-Kunsill tal-MFA.

Fis-7 ta' Settembru, 1956, thabbar li Tony Nicholl ta' Sliema Wanderers inġhata l-unur ta' Footballer of The Year tal-istaġun 1955-56. Din kienet l-ewwel sena li fiha kien qed jingħata dan l-unur. F'kompetizzjoni ma' Tony Nicholl għar-rebħ tal-unur kien hemm Ġużi Bonnici ta' Sliema Wanderers ukoll, il-captain ta' Hamrun Spartans George Jones u Pullu Demanuele ta' Floriana.

L-istaġun tal-futbol, 1956-57, infetaħ fis-16 ta' Settembru, 1956, bil-partita mir-Round Preliminari tal-Cassar Cup bejn Birkirkara u Hibernians wara li fil-kampjonat ta' qabel iż-żewġ timijiet kienu spiċċaw b'punti ndaqs fir-raba' post. Birkirkara kienu rebħu l-partita 1-0 b'gowl ta' Frans Bonnici 'Il-Lula' biex kisbu post fis-semifinali tal-kompetizzjoni.

Fil-21 ta' Settembru, 1956, il-player ta' Hamrun Spartans Gejtu Psaila 'Il-Haċċa' kien ġie operat b'suċċess fl-isptar ta' Bighi fejn kien tneħhielu frak tal-ghadam minn irkopptu. Huwa xorta kien ser ikun nieqes mit-tim tal-Ispartans wara li flimkien ma huh Romeo Psaila, it-tnejn riedu r-release biex isiehbu klabb iehor.

Avviż fuq il-ġurnal il-Berqa, informa lill-plejers li kienu ġew magħżula biex, fis-6 ta' Ottubru, jilgħabu ma' Malta kontra l-Uganda sabiex iġibu l-hwejjeġ magħhom (shorts abjad). L-MFA kienet ser tipprowdi l-flokk aħmar. Il-partita li ntlagħbet fis-6 ta' Ottubru, 1956, intrebhet mit-tim Malti 4-0 b'gows minn Pullu Demanuele 20', Lolly Borg 65', Pullu Demanuele 73' u Lolly Borg 83'. Hafna mill-plejers tal-Uganda lagħbu minghajr żarbun. Nieqsa mit-tim Malti

kien hemm il-plejers ta' Sliema Wanderers minhabba li kellhom logħba tal-kampjonat ġurnata wara. L-Uganda qabel ġew Malta kienu lagħbu tliet partiti ohra ta' hiberija fl-Ingilterra fejn tilfu darbtejn bl-iskor identiku ta' 10-1 kontra Wycombe Wanderers u Athenian League XI iżda b'sorpriza kienu għelbu lil British Olympic XI 2-1. Il-vjaġġ tal-Uganda lejn Malta kien ittardja b'sagħtejn wara li l-ajruplan li kienu ser jivvjaġġaw bih lejn Malta habat ma' karozza fl-ajruport ta' Nizza.

Fuq l-istess partita bejn Malta u Uganda, il-ġurnal *Lehen is-Sewwa* kien awtur ta' kummenti pjuttost razzisti. Ir-rapport tal-partita fost ohrajn kien jghid: "Il-goalkeeper Peagram deher batut fil-hatfa tal-ballun u jiddispaċina għalih għax bhala abjad ma kienx qed jagħmel unur lir-razza tagħna." Jiġifieri, li kieku kien iswed bħall-ohrajn konna niehdu pjaċir?

Birkirkara FC kienu għamlu pressjoni qawwiya sabiex tingħata l-mahfra lil Leli Borg 'Id-Dijju' wara li dan kien wehel sospensjoni għal għomru meta sitt xhur qabel, fil-partita tal-25 ta' Marzu, 1956, kien xejjer daqqa ta' sieq lir-referee Edward Agius waqt il-partita Sliema – Birkirkara (5-2). Għal dan il-ghan Birkirkara kienu sejhu għal Laqqha Ġenerali Straordinarja tal-MFA wara li għabru l-firem ta' żewġ terzi tal-klabbs tal-Ewwel u tat-Tieni Diviżjoni kif kienet titlob Rule 20 tal-Istatut tal-MFA. Fil-fatt kienu Rabat FC u Żebbuġ Rangers biss li ma ffirmawlihomx.

Waqt din il-Laqqha Ġenerali Straordinarja li kienet saret fit-8 ta' Ottubru, 1956, kienu nstemgħu wkoll l-każi ta' tmien players ohra li kollha talbu l-mahfra minn sospensjoni għal għomrhom – seba' kienu sawtu lil referee, wiehed kien inxtara u l-iehor insulta lill-President tal-MFA – iżda l-MFA ma kienitx f'burdata ta' rigali meta t-talbiet tagħhom għall-mahfra kollha kienu ġew irrifutati. Fil-fatt kellhom jghaddu sentejn ohra qabel ma Leli Borg kien inġhata l-mahfra u rritorna għall-futbol.